

# దేవుడు ప్రకాశవంతమైన వెలుగు

**స్తుతి— దేవుడు వెలుగు:** ఆధ్యాత్మిక జ్ఞానోదయమును కలుగజేయువాడు. మరియు సర్వసత్యమునకు మూలాధారము.

**లేఖనభాగములు:** 2 సమూయేలు 22:29, 1 యోహాను1:5, యోహాను 8:12

**ఒప్పుకోలు—** ఆయనతో కూడా సహవాసముగలవారమని చెప్పుకొని చీకటిలో నడిచినయెడల మనము అబద్ధమాడుచు సత్యమును జరిగింపకుందుము. అయితే ఆయన వెలుగులోనున్న ప్రకారము మనమును వెలుగులో నడిచిన యెడల మనము అన్యోన్యసహవాసము గలవారమైయుండము; అప్పుడు ఆయన కుమారుడైన యేసురక్తము ప్రతిపాపము నుండి మనలను పవిత్రులనుగా చేయుము.  
1 యోహాను 1:6-7

**కృతజ్ఞతలుచెల్లించుట—** “అంధకారములోనుండి వెలుగు ప్రకాశించును గాక” అని పలికిన దేవుడే తన మహిమను గూర్చిన జ్ఞానము యేసుక్రీస్తునందు వెల్లడిపరచుటకు మన హృదయములలో ప్రకాశించెను.  
2 కొరింథీయులకు 4:6

**మధ్యవర్తిత్వము—**  
**మన స్వంత పిల్లల కొరకు:** దేవా నీ వాక్యము \_\_\_\_\_ అతడు/ఆమె యొక్క పాదములకు దీపముగాను మరియు త్రోవకు వెలుగుగాను నుండును గాక. మనుష్యులు \_\_\_\_\_ అతడు/ఆమె యొక్క సత్కీయలను చూసి పరలోకమందున్న మా తండ్రియైన మిమ్మును మహిమపరచునట్లు వారియెదుట \_\_\_\_\_ అతడు/ఆమె యొక్క వెలుగు ప్రకాశించునుగాక.  
కీర్తనలు 119:105, మత్తయి 5:16

**తప్పిపోయినవారి రక్షణ కొరకు:** అతడు/ఆమె చీకటిలోనుండి వెలుగులోనికి సాతాను అధికారమునుండి దేవుని వైపునకు తిరిగి మీ యందలి విశ్వాసముచేత పాపక్షమాపణను, పరిశుద్ధపరచబడిన వారిలో స్వాస్థ్యమును పొందునట్లు వారి కన్నులు తెరువుము దేవా!  
అపోస్తలలుల కార్యములు 26:18

**విద్యార్థుల కొరకు:** మీరు పూర్వమందు చీకటియై యుంటిరి. ఇప్పుడైతే ప్రభువునందు వెలుగైయున్నారు. వెలుగు ఫలము సమస్త విధములైన మంచితనము, నీతి, సత్యమును వాటిలో కనబడుచున్నది, కనుక ప్రభువుకేది ప్రీతికరమైనదో దానిని పరీక్షించుచు వెలుగు సంబంధులవలె నడుచుకొనుడి.  
ఎఫెసీయులకు 5:8-10

**ఉపాధ్యాయులు/సిబ్బంది:** “అంధకారములో నుండి వెలుగు ప్రకాశించునుగాక” అని పలికిన దేవుడే తన మహిమను గూర్చిన జ్ఞానము యేసుక్రీస్తు నందు వెల్లడిపరచుటకు మా హృదయములలో ప్రకాశించెను.  
2 కొరింథీయులకు 4:6

**పాఠశాలలకొరకు:** మన క్రియలనుబట్టి కాక తన స్వకీయ సంకల్పమునుబట్టియు, అనాదికాలముననే క్రీస్తుయేసునందు మనకు అనుగ్రహింపబడినదియు, క్రీస్తుయేసును మన రక్షకుని ప్రత్యక్షతవలన బయలుపరచబడినదియునైన తన కృపనుబట్టియు, మనలను రక్షించి పరిశుద్ధమైన పిలుపుతో ఆయన మనలను పిలిచెను. ఆ క్రీస్తుయేసు, మరణమును నిరర్థకము చేసి జీవమును అక్షయతను సువార్తవలన వెలుగులోనికి తెచ్చెను.  
2 తిమోతికి 1:10

**MIP:** అయితే మీరు చీకటిలోనుండి ఆశ్చర్యకరమైన తన వెలుగులోనికి మిమ్మును పిలిచిన వాని గుణాతిశయములను ప్రచురముచేయు నిమిత్తము, ఏర్పరచబడిన వంశమును, రాజులైన యాజకసమూహమును, పరిశుద్ధ జనమును, దేవుని సొత్తయిన ప్రజలునై యున్నారు.  
1 పేతురు 2:9

